


---

Bimbapratibimbavadah

——  
ಬಿಂಬಪ್ರತಿಬಿಂಬವಾದಃ

——  
Document Information



---

Text title : Bimbapratibimbavadah by Abhinavagupta

File name : bimbapratibimbavAdaH.itx

Category : major\_works, abhinavagupta, , kAshmIrashaivadarshanam

Location : doc\_z\_misc\_major\_works

Author : Abhinavagupta

Transliterated by : Ruma Dewan

Proofread by : Ruma Dewan

Description-comments : Verses 1-23 of tantrAloka, Ahnika-3

Latest update : December 27, 2021

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---



ಬಿಂಬಪ್ರತಿಬಿಂಬವಾದಃ



ಪ್ರಕಾಶಮಾತ್ರಂ ಯತ್ಪೋಕ್ಷಂ ಭೈರವೀಯಂ ಪರಂ ಮಹಃ .  
ತತ್ರ ಸ್ವತಂತ್ರತಾಮಾತ್ರಮಧಿಕಂ ಪ್ರವಿವಿಚ್ಯತೇ .. 1..  
ಯಃ ಪ್ರಕಾಶಃ ಸ ವಿಶ್ವಸ್ಯ ಪ್ರಕಾಶತ್ವಂ ಪ್ರಯಚ್ಛತಿ . (ಸರ್ವಸ್ಯ)  
ನ ಚ ತದ್ವ್ಯತಿರೇಕ್ಯಸ್ತಿ ವಿಶ್ವಂ ಸದ್ವಾಽವಭಾಸತೇ .. 2..  
ಅತೋಽಸೌ ಪರಮೇಶಾನಃ ಸ್ವಾತ್ಮವ್ಯೋಮನ್ಯನರ್ಗಲಃ .  
ಇಯತಃ ಸೃಷ್ಟಿಸಂಹಾರಾಡಂಬರಸ್ಯ ಪ್ರವರ್ತಕಃ .. 3.. (ಪ್ರದರ್ಶಕಃ)  
ನಿರ್ಮಲೇ ಮಕುರೇ ಯದ್ವದ್ಭಾಂತಿ ಭೂಮಿಜಲಾದಯಃ .  
ಅಮಿಶ್ರಾಸ್ತದ್ವದೇಕಸ್ಮಿಂಶ್ಚಿನ್ನಾಥೇ ವಿಶ್ವವೃತ್ತಯಃ .. 4..  
ಸದೃಶಂ ಭಾತಿ ನಯನದರ್ಪಣಾಂಬರವಾರಿಷು .  
ತಥಾ ಹಿ ನಿರ್ಮಲೇ ರೂಪೇ ರೂಪಮೇವಾವಭಾಸತೇ .. 5..  
ಪ್ರಚ್ಛನ್ನರಾಗಿಣೀಕಾಂತಪ್ರತಿಬಿಂಬಿತಸುಂದರಂ .  
ದರ್ಪಣಂ ಕುಚಕುಂಭಾಭ್ಯಾಂ ಸ್ಪೃಶಂತ್ಯಪಿ ನ ತೃಪ್ಯತಿ .. 6..  
ನ ಹಿ ಸ್ವಶೋಽಸ್ಯ ವಿಮಲೋ ರೂಪಮೇವ ತಥಾ ಯತಃ .  
ವೈಮಲ್ಯಂ ಚಾತಿನಿವಿಡಮಜಾತೀಯೈಕಸಂಗತಿಃ .. 7..  
(ನೈರ್ಮಲ್ಯಂ ಚಾತಿನಿವಿಡಸಜಾತೀಯೈಕಸಂಗತಿಃ)  
ಸ್ವಸ್ಮಿನ್ನಭೇದಾದ್ಭಿನ್ನಸ್ಯ ದರ್ಶನಕ್ಷಮತೈವ ಯಾ .  
ಅತ್ಯಕ್ಷಸ್ವಪ್ರಕಾಶಸ್ಯ ನೈರ್ಮಲ್ಯಂ ತದ್ಗುರೂದಿತಂ .. 8..  
ನೈರ್ಮಲ್ಯಂ ಮುಖ್ಯಮೇತಸ್ಯ ಸಂವಿನ್ನಾಥಸ್ಯ ಸರ್ವತಃ . (ಮುಖ್ಯಮೇಕಸ್ಯ)  
ಅಂಶಾಂಶಿಕಾತಃ ಕ್ವಾಪ್ಯನ್ಯದ್ವಿಮಲಂ ತತ್ತದಿಚ್ಛಯಾ .. 9..  
ಭಾವಾನಾಂ ಯತ್ರತೀಘಾತಿ ವಪುರ್ಮಾರ್ಯಾತ್ಮಕೇ ಹಿ ತತ್ . (ವಪುರ್ಮಾರ್ಯಾತ್ಮಕಂ)  
ತೇಷಾಮೇವಾಸ್ತಿ ಸದ್ವಿದ್ಯಾಮಯಂ ತ್ವಪ್ರತಿಘಾತಕಂ .. 10..  
ತದೇವಮುಭಯಾಕಾರಮವಭಾಸಂ ಪ್ರಕಾಶಯನ್ .  
ವಿಭಾತಿ ವರದೋ ಬಿಂಬಪ್ರತಿಬಿಂಬತಯಾಽಖಿಲೇ .. 11.. (ಬಿಂಬಪ್ರತಿಬಿಂಬದೃಶಾವಿಲೇ)  
ಯಸ್ತಾ ಹ ನೇತ್ರತೇಜಾಂಸಿ ಸ್ವಚ್ಛಾತ್ಪ್ರತಿಫಲಂತ್ಯಲಂ .  
ವಿಪರ್ಯಸ್ಯ ಸ್ವಕಂ ವಕ್ತ್ರಂ ಗೃಹ್ಣಂತೀತಿ ಸ ಪೃಚ್ಛತೇ .. 12..  
ದೇಹಾದನ್ಯತ್ರ ಯತ್ತೇಜಸ್ತದಧಿಷ್ಠಾತುರಾತ್ಮನಃ .

ತೇನೈವ ತೇಜಸಾ ಜ್ಞಾತೇ ಕೋರ್ಥಃ ಸ್ಯಾದ್ಧರ್ಪಣೇನ ತು .. 13.. (ಕೋರ್ಥಃ)  
 ವಿಪರ್ಯಯೈಸ್ತು ತೇಜೋಭಿಗ್ರಾಹಕಾತ್ಮತ್ವಮಾಗತ್ಯೈಃ .  
 ರೂಪಂ ದೃಶ್ಯೇತ ವದನೇ ನಿಜೇ ನ ಮಕುರಾಂತರೇ .. 14..  
 ಸ್ವಮುಖೇ ಸ್ಪರ್ಶವಚ್ಚೈತದ್ರೂಪಂ ಭಾಯಾನ್ಮಮೇತ್ಯಲಂ .  
 ನ ತ್ವಸ್ಯ ಸ್ಪೃಶ್ಯಭಿನ್ನಸ್ಯ ವೇದ್ಯೈಕಾಂತಸ್ವರೂಪಿಣಃ .. 15..  
 ರೂಪಸಂಸ್ಥಾನಮಾತ್ರಂ ತತ್ಸ್ಪರ್ಶಗಂಧರಸಾದಿಭಿಃ .  
 ನ್ಯಗ್ಬೃಹ್ಮೈರೇವ ತದ್ಯುಕ್ತಂ ವಸ್ತು ತತ್ಪ್ರತಿಬಿಂಬಿತಂ .. 16..  
 ನ್ಯಗ್ಬಾವೋ ಗ್ರಾಹ್ಯತಾಭಾವಾತ್ಪದಭಾವೋಽಪ್ರಮಾಣತಃ .  
 ಸ ಚಾರ್ಥಸಂಗಮಾಭಾವಾತ್ಸೋಪ್ಯಾದರ್ಶೇನವಸ್ಥಿತೇಃ .. 17..  
 ಅತ ಏವ ಗುರುತ್ವಾದಿರ್ಧರ್ಮೋ ನೈತಸ್ಯ ಭಾಸತೇ . (ಲಕ್ಷ್ಯತೇ)  
 ನಹ್ಯಾದರ್ಶೇ ಸಂಸ್ಥಿತೋಽಸೌ ತದ್ಧೃಷ್ಟ್ವಾ ಸ ಉಪಾಯಕಃ .. 18..  
 ತಸ್ಮಾತ್ತು ನೈಷ ಭೇದೇನ ಯದ್ಭಾತಿ ತತ ಉಚ್ಯತೇ .  
 ಆಧಾರಸ್ತತ್ರ ರೂಪಾಯಾ ದೀಪದೃಕ್ಸಂವಿದಃ ಕ್ರಮಾತ್ .. 19.. (ತೂಪಾಯಾ)  
 ದೀಪಚಕ್ಷುರ್ವಿಬೋಧಾನಾಂ ಕಾರಿನ್ಯಾಭಾವತಃ ಪರಂ .  
 ಸರ್ವತಶ್ಚಾಪಿ ನೈರ್ಮಲ್ಯಾನ್ನ ವಿಭಾದರ್ಶವತ್ಪ್ರಥಕ್ .. 20..  
 ಏತಚ್ಚ ದೇವದೇವೇನ ದರ್ಶಿತಂ ಬೋಧವೃದ್ಧಯೇ .  
 ಮೂಢಾನಾಂ ವಸ್ತು ಭವತಿ ತತೋಽಪ್ಯನ್ಯತ್ರ ನಾಪ್ಯಲಂ .. 21..  
 ಪ್ರತಿಘಾತಿ ಸ್ವತಂತ್ರಂ ನೋ ನ ಸ್ಥಾಯಿಸ್ಥಾಯಿ ಚಾಪಿ ನ .  
 ಸ್ವಚ್ಛಸ್ತ್ರೈವಾಥ ಕಸ್ಯಾಪಿ ಮಹಿಮೇತಿ ಕೃಪಾಲುನಾ .. 22.. (ಸ್ವಚ್ಛಸ್ತ್ರೈವೈಷ)  
 ನ ದೇಶೋ ನೋ ರೂಪಂ ನ ಚ ಸಮಯಯೋಗೋ ನ ಪರಿಮಾ  
 ನ ಚಾನೋನ್ಯಾನುಸಂಗೋ ನ ಚ ತದಪಹಾನಿನಃ ಘಟನಾ . (ಘನತಾ)  
 ನ ಚಾವಸ್ತುತ್ವಂ ಸ್ಯಾನ್ನ ಚ ಕಿಮಪಿ ಸಾರಂ ನಿಜಮಿತಿ  
 ಧ್ರುವಂ ಮೋಹಃ ಶಾಮ್ಯೇದಿತಿ ನಿರದಿಶದ್ಧರ್ಪಣವಿಧಿಃ .. 23..  
 .. ಇತಿ ಶ್ರೀಮನ್ಮಹಾಮಾಹೇಶ್ವರಾಚಾರ್ಯಾಭಿನವಗುಪ್ತವಿರಚಿತಃ  
 ಬಿಂಬಪ್ರತಿಬಿಂಬವಾದಃ ಸಂಪೂರ್ಣಃ ..  
 ಶ್ರೀತಂತ್ರಾಲೋಕೇ ತ್ರಿತೀಯಾಷ್ಟಿಕಾಂತರ್ಗತಾ ಶ್ಲೋಕಾನಿ 1-23

Note:

The text of the composition 'Bimbapratibimbavada' essentially comprises of verses 1-23 of Abhinavagupta's 'Tantraloka, Ahnika-3'.

Encoded and proofread by Ruma Dewan

*Bimbapratibimbavadah*

pdf was typeset on March 24, 2024

Please send corrections to [sanskrit@cheerful.com](mailto:sanskrit@cheerful.com)

